

डेयरी ने 10 दिन में खरीदा सवा करोड़ का दूध : एमडी



पत्रकारों को संबोधित करते मदर डेरी के एमडी संजीव खन्ना।

कोटवा | निज संवाददाता

प्रखंड के मठबनवारी गांव में ग्यारह करोड़ की लागत से बनने वाले मदर डेयरी के दूध प्रोसेसिंग एवं पैकेजिंग यूनिट से जिले के किसानों को आर्थिक मजबूती मिलेगी। मदर डेरी द्वारा विगत 21 दिसम्बर से 31 जनवरी तक एक करोड़ 15 लाख रुपये के दूध की खरीदारी की गयी है।

प्लांट का शिलान्यास मंगलवार को केंद्रीय कृषि एवं किसान कल्याण मंत्री राधा मोहन सिंह द्वारा किया जायेगा। उक्त बातें मदर डेरी परियोजना के प्रबंध निदेशक संजीव खन्ना ने सोमवार को प्रेस वार्ता के दौरान कही। कहा कि पहले ग्रामीण इलाके के पशुपालकों को दूध

बेचने के लिये निश्चित बाजार नहीं मिल पाता था। यहां प्रोसेसिंग यूनिट खुलने से पशुपालकों की कठिनाइयां समाप्त हो जायेगी। प्लांट की शुरुआत वर्ष के अंत तक कर दी जायेगी। अभी कंपनी 246 गांवों से 32 हजार लीटर दूध खरीद रही है। इससे 11 हजार किसान जुड़े हुए हैं। 6.1 प्रतिशत फैट वाले दूध का भुगतान 39.82 रुपये किया जा रहा है।

दूध की खरीद को 1.5 लाख लीटर प्रतिदिन तक पहुंचाया जाएगा, इससे 30 हजार दूध उत्पादक लाभान्वित होंगे। शिलान्यास के दौरान पर्यटन मंत्री प्रमोद कुमार सहित जिले के कई विधायक शामिल होंगे। मौके पर कल्याणपुर विधायक सचिन्द्र प्रसाद सिंह, एमएलसी बबलू गुप्ता आदि थे।